

जा शरण साईला!

श्रद्धा सबुरी तत्त्वप्रणाली साईवचने पाळा
जा शरण साईला जा शरण साईला ।१।
शरण आला वाया गेला ऐसा नाही कोणी
साईला तू भज रे मानवा काया वाचा मनी
चहुकडे हा उभाच साई जपा रे साईमाला
जा शरण साईला जा शरण साईला ।१।
देह जरी हा टाकून गेलो उभा मी सर्वापाठी
दर्शन देईन म्हणे साई हा माझ्या भक्तासाठी
अल्ला सबका भला करेगा स्मरा साईवचनाला
जा शरण साईला जा शरण साईला ।२।
सबका मालिक एक रे बाबा सांगून गेले साई
उदीस भाळी लाव मानवा सांगे मशिद माई
साईबाबा जो सकलांचा साईग्रंथ तो चाळा
जा शरण साईला जा शरण साईला ।३।

— लावणीसम्राज्ञी सौ. आसावरी वायकूळ
संगीत विशारद, इ-९/८ बर्वेनगर,
घाटकोपर (पश्चिम). मुंबई ४०० ०८४


श्रीसाई कविता

अँलतीरी पैलतीरी
माझ्या साईचे गाव
द्वारकामाई असे तेथे
ज्याचे शिडीं आहे नाव-

बाबांचा चेहरा
जगाचा आरसा
महाराष्ट्राच्या भूमीला
भक्तीचा वारसा

साईनाम! भक्तीधाम
मुखी राम हेच काम
रक्षणास दूर्बलास
येई काम 'साईनाम'

— श्री. जगदीश देवपुरकर
मिशन कंपाऊंड, धुळे ४२४००१



साई आत्मानंद

शिरडी नगरीत साई आत्मानंद
दरवळे त्रिभुवनि किर्तीचा सुगंध ॥१॥

पावन करूनि, शिरडी स्थान
उतरले भू-वरि, आदी नारायण
द्वारकामाई, मंगल भुवन
वसले साई करण्या, भक्त रक्षण
भाव भक्तीचा, मळा प्रकटून
सुटले वैरत्वाचे, निजबंध ॥१॥

आसन करूनि, निव स्थान
बैसले द्वादश वर्षे, धरूनि मौन
निवातळी गुरूचे, समाधी स्थान
परम पित्याला, पहीला मान
बालक गोंडस, देखुनि सर्वजण
हळहळले मनी, पाहुनि बालमुकुंद ॥२॥

कारण होऊनि, चांद यवन
घडले येथेचि, सारे रामायण
योग येऊनि, विवाह बंधन
आले साई, वऱ्हाडी मिळून
दिव्यत्वाचे, तेज पाहून
जाहले कुंठीत, अवघे विश्वानंद ॥३॥

क्षालन करूनि, दुःख दैन्य
केले अवघे, आनंदी जन
कलीयुगामधे, अवतार घेऊन
तारीले तयांनी, भारत भुवन
समता बंधुत्वाची, देऊनि शिकवण
सांधले तयांनी, जनी ऋणानुबंध ॥४॥

— श्री. चंद्रकांत गरगटे, बी कॉम. एल.एल.बी.
'साईकृपा' ३९९ गुरुवार पेठ, सातारा

धन्य झाले मी

वाटले होते अभागी मी,
जेव्हा हरवले पितृछत्र
वाटले, किती सुखी मी
जेव्हां धरले बाबानी छत्र
बाबा तुझ्या कृपेमुळे
धन्य झाले मी
तृप्त झाले मी
रामासारखा साथी जीवनी
मिळाला तुझ्या कृपेमुळे
फळही फलले अंगणी
तुझ्या कृपेमुळे
धन्य झाले मी
तृप्त झाले मी
राहीन सदा ऋणी
तुझ्या चरणी
धन्य झाले मी
तृप्त झाले मी.


— सौ. नंदिनी रमेश बांदेकर
३६ फॉरेस्ट क्वार्टर्स,
मु. पो. धारवाड, ५८०००८



श्री साई गझल

दुःखीतांचे दुःख मी हृदयात माझ्या साठवितो ।
अश्रू त्यांचे झेलूनी मी भार त्यांचा साहतो ॥१॥
भूक आहे पोटी त्यांच्या जठराग्नी पेटलेला ।
झोप त्याची उडाली नीत जागा राहतो ॥२॥
अन्धार दूर पसरला रस्ता कुठे ना दिसतो ।
ठेचाळले हे चालणारे रक्तपूरही पाहतो ॥३॥
पुरे झाले टोचणे रे अन्त कुठवर पाहतो ।
न्याय कोठेच नाही अन्याय आम्ही साहतो ॥४॥

— श्री. हरीभाऊ बोबडे एम.ए.बी.एड.
अंजनसिंगी



याहो याहो साई

याहो याहो साई मनात,
अनुभव द्या हा जनांत
कृपा तुमची आहे अनंत
राहो ती नित्य आम्हावरी ॥

तुमची माया अपरंपार
नित्य तू आम्हा तार
जशी चिमणी पाखरं
तशी आम्ही लेकरं तुझी ॥

तुम्ही जनांचे कैवारी
माय बाप श्रीहरी
दिन दुबळ्यांना वारी
तारी आम्हा पिडीतांना ॥

साईनाथा साईनाथा
तुमच्या चरणी ठेविते माथा,
नित्य गाईन तुमची गाथा,
न्या या अनाथा पैलतीरा ॥

साई माय माऊली
तू कृपेची साऊली
सद्बुद्धी दे या मुली
चरणरजधुळी लावीते माथा ॥

या कुणीही दादा ताई
जवळ करी "द्वारकामाई"
पसा भरभरूनी देई,
प्रसाद उदीचा ॥

— सौ. अश्विनी अ. चीपकर,
न्यु.बीडीडी चाळ नं. १०/४८
नायगाव, मुंबई - १४.

प्रभु साईनाथा

प्रभु साईनाथा प्रभु साईनाथा ।
शरण मी आले रे तुज दिनानाथा ।
लोटु नको रे दूर तु मजशी ।
देई ठाव रे तव चरणाशी ।
किती करू रे तव आळवणी ।
दाटे डोळा बघ रे पाणी ।
मूर्ती तुझी रे गोजिरवाणी ।
साठूनी राहे रे अंतःकरणी ।
अखिल जगाचा तुच नियंता
प्रभु साईनाथा । प्रभु साईनाथा ॥ १ ॥

जळी स्थळी वा काष्ठी पाषाणी ।
अखिल चराचर तु व्यापिशी ।
कधी तू मुंगी अथवा माशी ।
कधी श्वान वा सुकराशी ।
विविध रूपी विविध वेषी ।
कसा कुठे ही तू प्रकटशी ।
पंचभूता वरही चाले तुझीच सत्ता ।
प्रभु साईनाथा । प्रभु साईनाथा ॥ २ ॥

जागृतीत अथवा स्वप्नी ।
गर्जे तुझी अशरीर वाणी ।
व्याघ्रराज अन् नागराज ।
धाके भूलती अपुलाले काज ।
अनुभूती ती नित नवलाई ।
न्यूनता न कधी लवलाही ।
किती पाहु अन् कशी रे साहु तुझी दूरता ।
प्रभु साईनाथा । प्रभु साईनाथा ॥ ३ ॥

— सौ. अस्मिता कमलाकर दांडेकर
६९ बी. खाडिलकर रोड
गिरगांव मुंबई - ४०० ००४.

शिळेवरी कोण बरे ते बैसले

लेडीबागी शिळेवरती कोण बरे ते डुलत बैसले
अन् तेच तपस्वी मम निबवृक्षातळी दिसले
मजवाटे गतजन्मीचे आज पुण्य फळा आले
पाहुनी ती पुज्य चरण कमला कर माझे जुळले
रात्रंदिन स्वप्न जागृतीत मी तुम्हां सदैव पाहीले
पाहुनी ते ममतेचे मूर्तरूप मन कसे बरे मोहरले
नेत्र नजरेने मग आपुले अनुपम मिलन की झाले
तत्क्षणी हे संसार सुखाचे बंधन मी त्यागीले
स्वयं देहभान हरपुनी साई सेवेमधे रंगले तंगले
“श्रद्धासबुरी” अमृत मंथन प्राशन हो केले
साईहस्ते भाली उदी लावण्याचे भाग्य मला लाभले
तथास्तुने मोक्षमुक्तीचे आशिश त्यांनी मज दिधले

— सौ. वसुंधरा रामराव चोरे

८०३ सी लक्ष्मी भुवन


डॉ. आंबेडकर रोड, दादर, मुं. १४

पाठीराखा साई

जीवन झाले होते सहारा
कोणीच देत नव्हते थारा
पण काय सांगू चमत्कारा
प्रभु साईने दिला आसरा ।
आई बाप मरुन गेले
कुणी मायेचे नाही उरले
साईला ते कळुनी चुकले
मायेने पोटाशी धरुन कुरवाळले ।
त्याच क्षणी तुटले पाश
वाटले होऊं दे कितीही विनाश
कशास व्हावे आता निराश
पाठीशी साई पुरातन ब्रह्म अविनाश ।

— सौ. उषा अधिकारी

सावित्री सदन, बंदर रोड रत्नागिरी



उठा साईनाथा

उठा साईनाथा आता
दर्शन द्या सकला
झाली पहाट आता
सरली निद्रेची वेळा ॥ उठा ॥
प्रसन्न होऊनी दावा आम्हां
स्नानाचा सोहळा
दावा स्नानाचा सोहळा ॥ उठा ॥
दर्शनार्थ हो तुमच्या अमुचे
प्राण आले गळा
अमुचे प्राण आले गळा ॥ उठा ॥
एकटीच मी नाही येथे
झाले सगळे गोळा
आता झाले सगळे गोळा ॥ उठा ॥
उशीर का हो करता आता
उठा लवकर उठा
खोळंबले हे भक्तगण तुमचे
भक्ती - भाव आगळा
आमुचा भक्ति-भाव आगळा ॥ उठा ॥

— सौ. सुनिता सु. सकपाळ,
सितलादेवी मंदिर कंपौंड,
डॉ. मॅस्कारेन्हास रोड, माझगाव, मु. १०

—○— प्रार्थना

प्रार्थना ही माझी तुजकडे साईशया
सदा असू द्यावी आम्हावरी कृपाछाया
कधी न झिझवली तुझसाठी काया
उभा जन्म साई माझा, गेला गेला वाया ॥ १ ॥
कधी न घेतले तव नाम मी मुखा
कशासाठी हा देह घालविला फुका?
कधी न घेतले दर्शन तुझे या डोळा
व्यर्थ दवडिले मी सदैव साऱ्या काळा ॥ २ ॥

कधी न ऐकले गोड तुझ्या नामा
वाजवली न टाळी कधी दोन्ही करा
कधी न चालले चरणी तुझ्या राऊळा
घुटमळे मन माझे परि तुझ्या चरणा ॥ ३ ॥
कधी न ऐकले, न केली तुझी पूजा
परि मनामध्ये साठविला साईराजा
मुखी नाम येऊ देरे, तुझे साईराया
चंदनापरि झिझो माझी तुझसाठी काया ॥ ४ ॥
पुनःपुनः करते तुजला प्रार्थना
नमस्कार करते तुला तुझी लेक भावना ॥

— सौ. भावना दामोदर जेऊरकर.
१०, साईधाम, डोंबिवली (प.)

ये माझ्या हाकेला

रमुनी तू राहू नको शिरडीला ।
साई ये माझ्या हाकेला ॥ध्रु॥
ऐकीली अवाढव्य तव कीर्ति ।
त्यातच गुंग जाहली मती ॥
पुकारी तो तुला मी मदतीसाठी ।
काढीवर मज अता तू बुडत्याला ॥१॥
तुझ्या मज झाली दर्शना घाई ।
व्याकूळ जीव किती हा होई! ॥
न होई; बाधा तुला रे साई ।
नियम अंत पहाण्याचा जर मोडीला ॥२॥
तुझ्या तू नांव लौकिका करीता ।
तारी मज भवसागरी या आता ॥
राखी त्या ब्रिद गीता-वचना करता ॥
दया अता साद माझ्या हाकेला ॥३॥

— श्री. बाळासाहेब शंतााराम नाडकर्णी
१४११/सी लक्ष्मीपूरी कोल्हापूर



शिरडीचे बाबा परमेश्वर

साई ब्रह्मा साई येशू साई पैगंबर ॥१॥

फकीर वेशें भटकत आले। शिरडीमध्ये स्थीर जाहले।
धर्मजातिना मारुनि काठी, असतो म्हणती सर्वाभूती, एकचि तो ईश्वर ॥१॥

कुणी पूजिती ते रामाला। कुणी मानिती ते रहिमाला।
येशू नानक भजति कुणी ते । झरतूष्ट्र वा बुद्धजीना ते
परि "सबका मालिक एक है" हें तत्वचि बरोबर ॥२॥

पणति पेटवी पाणि घालुनी। रोग साथिना लावि पळवुनी।
आर्ताच्या ही व्याधि हटविल्या, औषध पथ्याविण।
घडविले कैक चमत्कार ॥३॥

धर्म, जातिचा भेद हरविण्या। उच्च नीच हा भेद हटविण्या।
समता अन् बंधुत्व साधण्या। मानवतेचे रक्षण करण्या।
घेतला फकिरी अवतार ॥४॥

साई हो साक्षात् परमेश्वर । 'बाबा' साक्षात् परमेश्वर
शिरडीचे साई परमेश्वर

— श्री. द्वारकानाथ साबाजी प्रभू दाभोलकर
५१/६ साईनाथ सोसायटी, सांताक्रूझ.

स्वामी..गुलाब..गजानन..साई

स्वामी.. गुलाब...गजानन साई
ह्या महाराष्ट्रात जन्मले
त्यांनी भक्तांना उद्धरिले गं...
शेजारीण सखे बाई ॥१॥
साईच्या भजनामधी
जे धावून येती आधी
ते लई आनंदित होती गं....
शेजारीण सखे बाई ॥२॥

साई पावतो लवकर
कामे होतात भरभर
सांगणं आहे हे, खरं गं...
शेजारीण सखे बाई ॥३॥
सुख साईचं देतोय जीवा
भावभक्तीने भजतो तवा
देव दुसरा कशाला हवा गं...
शेजारीण सखे बाई ॥४॥
ह्या साईबाबानं दिला
एक भक्तीमार्ग भला
मंत्र श्रद्धा सबुरीचा तुला गं...
शेजारीण सखे बाई ॥५॥

— श्री. रमेश डी. चव्हाण
साईनिकेतन गुजरलेन, नवापूर
जि. धुळे पिन: ४२५४१८

साई धावा

ओ भगवंता साईनाथा
किती विनवू मी आता
धाऊनी ये तूं मजकरितां
माझ्या पंढरी नाथा ॥१॥
सर्व असूनी दुबळी झाले
दर्शनाची काट पाहुनी
जीव कंठाशी आले
पंचवीस आक्टोबरची वाट पहात राहिलें
दरवर्षी आम्ही त्याच दिवशीं
तुझ्या दर्शनी येती
परंतु आतां पूर्वीसारखे अभिषेक न होती
हीच मनाला खंत लागुनी रहाती
ओ गुरूनाथा दीना नाथा
दर्शन देरे स्वप्नी आतां
वाट पाहुनी रहातें

— सौ. सुधा न. गानला
डॉ. आकुलावाडी

१०, लक्ष्मीनारायण लेन, माटुंगा १



श्री साईचरणी

जाते मी माघारी, जाते मी माघारी
जाते मी माघारी, श्री "साईनाथा"
तुझे दर्शन झाले आता ॥धृ. ॥

तुझ्या नादाने मी पाहिली
ती तुझीच रे "शिरडी"
धन्य झालो आम्ही जन्माचेऽऽऽ

नाम घेऊ तुझे आवडीने रात्रंदिन ॥१ ॥
दिपावली सदा तुझी रे "शिरडी"
चालू आम्ही भक्ताची वारीऽऽऽ

भक्त म्हणे भक्ती करा "साईची"
जाती पापे पळोनी "जन्माची"

—आशा विठ्ठल सरफरे
न्यू प्रभादेवी रोड,
नागुसयाजीची वाडी
मुंबई :- ४०० ०२५.



आरती

जयदेव जयदेव जय साईनाथा, सद्गुरु नाथा ।
आरती ओवाळू गाऊनि तव गाथा...जय...
दावीले चमत्कार भक्तासी नाथा ।
ज्ञानामृत पाजीले आपल्या हाता ।
दुःखे सकळ हरुनि जाती तुज पहाता ।
साई चर्णी ध्यान राहील आता । जय...
शिर्डीस येऊनि निर्मिले क्षेत्र ।
तुज सम संत नाही कोणी इतरत्र ।
जगी सारिखा मानुनि शत्रु वा मित्र ।
निष दिन गाऊ साई तुझेच स्तोत्र । जय...
श्रद्धा सबूरी मंत्र दिधला ।

मुमुक्षुसी भक्ती मार्ग दावीला ।
भक्ताच्या हाकेशी धाऊनि गेला ।
रोग मुक्त करी संत आमळा जय...
नित्य नेमे भक्त येती शिर्डीत ।
प्रसन्न होती पाहुनि साई ध्यानःस्थ ।
भूपाळी ऐकती सारे एक चित्त ।
भक्तिरस प्राशुनि होतात तृप्त जय...

— श्री. मधुसूदन अंबाडे,
अंबाडे हाऊस, लकडी पूल
बडोदा

जाऊ चला हो शिरडीला

[चाल :- काळ्या मातीत मातीत.....]

जाऊ चला हो शिरडीला ।
माझ्या साईच्या दर्शना ।
माझ्या, विठूच्या दर्शना ।
साई कृष्णाच्या दर्शना ॥धृ॥
साईबाबा हो शिरडीत ।
द्वारकामाईत बसत ।
सान्या भक्तांना भेटत ।
उदी मस्तकी लावीत ॥१॥
कांही करा या दुनियेत ।
बाबा साई ते जाणत ।
आल्या गेल्याना सांगत ।
तुम्हा पाशीच भगवंत ॥२॥
साई राही हो हृदयात ।
सर्वाघरी तो नांदत ।
सोऽहं स्वरात चालत ।
पूजु त्या साईला मनात ॥३॥

— श्री. विलास तुकाराम पडवळ
१७३/४, शिवनेरी
दादासाहेब फाळके मार्ग
दादर, मुंबई ४००० ०१४



अहर्निश, गोड साईनाथा

ओम् साईनाथा, प्रभु साईनाथा
अहर्निश गाते तुझी गोड गाथा ॥धृ.॥
कृपा सागरा, पतित पावना
किती तुझी ही जगात अवघ्या
मम मानसी तूच विराजला
ओम् साईनाथा, प्रभु साईनाथा ॥१॥
ध्यास लागला मम जिवाला
क्षण एकही चैन पडेना
अंतर्यामी घोष चालला
ओम् साईनाथा, प्रभु साईनाथा ॥२॥
समाधि मंदिरी अभिषेक केला
डोळे भरुनि सोहळा पाहिला
परतून येता कंठ दाटला
ओम् साईनाथा, प्रभु साईनाथा ॥३॥
फोडित टाहो मन साईनाथा
“मधु चातकाचा” ऐकरे धावा
वर्ष, वर्ष दयाधना, साईनाथा
ओम् साईनाथा, प्रभु साईनाथा ॥४॥

— सौ. मधु पां. गायकवाड
नवा पनवेल

मागणे

नयनापुढती सतत राहू दे तव मूर्तीचे ध्यान
बाबा दे मज इतुके दान ॥धृ॥
जीवन नौका असे वादळी
घेई सुकाणू तूं सांभाळी
भरकटेल ती दूर कुठेही गळले मम अवसान
बाबा दे मज इतुके दान
दीप स्तंभ तूं उभा सागरी
प्रकाश दिसतो जरी खडकावरी
क्षणांत वादळ बुडवील नौका देई मला जीवदान
बाबा दे मज इतुके दान

संसाराच्या अनेक नौका
वादळ पाऊस जरी असे का
तुझी कृपा त्या तारील अवघ्या भक्तीचे महिमान
बाब दे मज इतुके दान
संथ चालता जीवन नौका
स्मरण असावे तुझे भाविका
तुझ्या कृपेविण भक्ती न उपजे तूझे वरदान
बाबा दे मज इतुके दान
हेच मागणे बाबा साई
तुझ्या चिंतनावाचुन काही
नको मनाला भुरळ कशाची जधी घडे अवसान
बाब दे मज इतुके दान

— श्री. वसंत वामन प्रधान


श्री. गणाधीराज को. ऑ. हाऊसिंग,
सोसायटी लि. बि. नं. २. ब्लॉक नं ९२
मिठागर रोड, मुलुंड (पूर्व) मुंबई ४०००.०८१

“साईचा धावा”

किती हाकमारू साई। कंठ माझा दाटला।
किती करू धावा तुझा। तु नाही भेटला ॥ १ ॥
तुझ्या नामाची। आहे मला गोडी।
किती हाक मारू साई। तुला घडीघडी।
कुठे कुठे शोधु। सांग साई तुजला ॥ १ ॥ किती
आता तरी साई माझा। दाबा मला कोणी।
आनंदाने अश्रु वाहे। माझ्या या लोचनी।
त्याने जीव माझा। वेडापीसा झाला ॥ २ ॥ किती
कासवा दृष्टी। असे प्रेम पान्हा।
तसा साई पाहे। साऱ्या भक्ताना।
अजब खेळ तुझा। अजब सारी लीला ॥ ३ ॥ किती
दतु म्हणे साई। अमृताचा प्याला।
ज्याला मिळतो। भाग्यवान झाला।
जल्म मरणाचा। फेरा हा चुकला ॥ ४ ॥ किती

— शाहीर श्री. दत्तात्रय महादेव मोरे

४७०, शिवाजी नगर, पुणे ५



साई माझी माऊली

साई माझी माऊली
साई आहे साऊली
संकट समयी धाव घेई
रक्षितसे हो दोन्ही करानी ॥१

धुनि पेटवुनि षड्रिपुंची
मत-मनांची घाण जाळुनि
मशिदी प्रगटली ही
कृष्ण तेज माऊली ॥२

दासगणूनी वर्णिलेली
थोर कृपा गोदातटीची
पाप नाशुनि भक्ता तारी
सदैव धरी दया साऊली ॥३

— श्री. प्रभाकर कोळमकर
गुंफादर्शन, कस्तूरबा मार्ग,
बोरीवली (पूर्व)



माझा दिवाळी दसरा

दयावंता कृपावंता ज्ञानवंता यशवंता
अंधारात शोधिते मी तुला साईनाथा ॥

निश्चयाचा दिवा, सबुरीची वात
श्रद्धेच्या तुपामध्ये, आशेची ज्योत
जाऊं दे अंधार भरुं दे तेज-किरण
नाहीं सोडणार मी कधीही तव चरण ॥

लागतील तव चरण माझिया घरा
दिवाळी दसरा हाच सण माझा खरा
श्रद्धा आणि सबुरी हा मंत्र तुझा
घुमतो मम कानी, सतत साईदेवा ॥

करिते मी भक्ती कायावाचा मनी
ये धाऊनी त्वरी होईन मी ऋणी ॥

— सौ. अनिता अ. कोरडे

१८, काकडवाडी ४ था मजला,

गिरगांव, मुंबई :- ४०० ००४.

गोड तुन्ह नाम

गोड तुन्ह रुप। गोड तुन्ह नाम

गोड तुन्ह धाम। साईनाथ ।

भक्ति मया फुले। श्रद्धा सबुरीले

वचनमा तोले। साईनाथ ।

हाऊ सदगुरू। हाऊ कल्पतरु

संकट निवारु। साईनाथ ।

तुज मन्हा बाप। तुज मन्ही माय

दुधने से साय। साईनाथ ।

तुज मन्हा मेऊ। तुज मन्हा तारू

नको दूर करू। साईनाथ ।

गये गंध माया। कपायले टिया

हातमान झोया। साईनाथ ॥

लीला म्हने आते। बनू तुन्हा दारे

किरपा ते करे। साईनाथ ॥

गोड नाम लेवू। गोड रुप जोवू

आननमा न्हावू। मायबाप ।

टिप:-तुन्ह = तुझ. भक्तिमया = भक्तिमळा. हाऊ = हा. मन्हा = माझा. गये = गळा.
गंधमाया = गंधमाळा. हातमान = हातामध्ये. झोया = झोब्या. कपायले टिया =
कपाळाला टिळा. बनू = आलो. किरपा = कृपा. जोवू = पाहू. आननमा = आनंदात.

— सौ. लीला मराठे,

राठी बंगला, साक्री रोड, मु. पो. धुळे

मनाचे वैद्य—साई

सावणाने निर्मळती
धुळीचे वस्त्र ते
कायेवरील जखम
निवारी औषधे ॥१॥



उघडले साई मंदीर द्वार

(चाल- दाटला चोहीकडे अंधार)

पैक्यांनी साधती
इच्छा तव मनीच्या
अब्ज न पुरति परी
मन स्वच्छ ठेविण्यां ॥२॥

उघडले साई मंदीर द्वार
भरला बाबांचा दरबार -धृ.-
भक्त वृंद हे येथे जमले,
आनंदाने गावू लागले
टाळ वीणेचे निनाद उठले
साईलीला अपरंपार- भरला बाबांचा दरबार -१-

मनीचा मळ धुण्यां
सुलभ उपाय सांगतो
नको एक दिमडी की
हाल कष्ट ही नकोत ॥३॥

सुस्वर गायन स्वर सनयीचे
तसेच मंजूळ स्वर मुरलीचे
ऐकून उठले साई जागचे
करण्यां भक्तांचा उद्धार-भरला बाबांचा दरबार -२

श्रद्धेने अंतरी
नाम जप होऊनी
काया वाचा मनाने ॥४॥

प्रेमासाठी देव भुकेला
साई नटेश्वर नाचू लागला
भक्तां संगे खेळू लागला
साई भक्तांचा आधार-भरला बाबांचा दरबार -३

विनम्र-भावे भक्तिने
प्रार्थिता बाबांशी
विकल्प लहरी मनीच्या
विरघळूनी पार जाती ॥५॥

—श्री. प्रदिप शं. पिरणकर
विर्नाडा पेडणे-गोवा
४०३५१४

गेले जरी साई शरीर सोडून
आर्त हांकिला येती धावून
सत्य सत्य हे साई वचन
वन्दन हें त्रिवार - भरला बाबांचा दरबार -४
उघडले साई मंदीर द्वार भरला बाबांचा दरबार



— श्री. डी.बी. पोतनीस
पिम्परी पुणे

साईरुप व्हावे



बाबांची मंदीरे

मी पामराने किती गुण गावे
वाटते मनी मी साईरुप व्हावे
अमंगल माझ्या मनीचे सदा दूर व्हावे
साईगुण गाता गाता मी साईरुप व्हावे ॥ १ ॥


साईनामा मध्ये असे दिव्य तेज
साईनामा मध्ये असे अलौकिक साज
साईनामा मध्ये असे भव्य प्रचिती
साई प्रचिती घेऊनी मी साईरुप व्हावे ॥ २ ॥

साईनाथ करीती किमया अगाध
साईराम करीती कृपा अथांग
साईनाम घेता टळते दुःख दैन्य पार
म्हणूनी सदैव वाटे साईरुप व्हावे ॥ ३ ॥

शिर्डीस ज्यांचे लागतात पाय
जीवनांत त्यांच्या राही कमी काय
टळतात त्यांचे सर्व अपाय
म्हणूनी मज वाटे साईरुप व्हावे ॥ ४ ॥

साईसाई म्हणूनी सदा साद घाली
साईराम मजला दर्शन देती
हाकेसरशी माझ्या येती धावूनी
साईनाम घेऊनी मी साई रुप व्हावे ॥ ५ ॥

— श्री. मधु पाटणकर
३४/९०३ नेहरु नगर
कुर्ला, मुंबई २४



बाबा,
सूर्यापासून ते पृथ्वीपावेतो
विश्वात जे जे आहे
ते सारे
अिशरूप आहे
अशी आमची श्रद्धा
म्हणून त्यांची आम्ही
देवळे बनवली
त्यांना नवस केले
जे नवसाला पावले
त्यांचा जाज्वल्य म्हणून
बोलबाला केला
त्यांच्या नावावर
काही पिढ्या जगतात
काही तर आपणही
देव बनू बघतात

बाबा,
कोणत्या देवाची मंदीरे
आम्ही बांधली नाहीत?
कोणत्या देवाला आम्ही
देव मानले नाही?

आमच्याने जिर्णोद्धार होणार नाही
अितकी मंदीरे असतांना

बाबा,
आपली मंदीरे आम्ही
का अुभारतो ?

— श्री. ग.दे. कुलकर्णी
नारायण नगर,
अमरावती-४४४६०६

तू माझा परमेश्वर

कटाक्ष टाकुनि पावन केले मजला साईश्वरा ।
कुण्या जन्मिचे पुण्य चालुनी आले माझ्या घरा ॥
हळूच क्षणभर चमक दाविली सस्मित वदनावर ।
स्निग्ध मधुर नव भाव रोखिले हळत्या ओठावर ॥
डोइस फडके अंगी कफनी आसन दगडावर ।
मुक्या मुखातूनि वाग्दानांचे तुटले मौलिक सर ॥
दर्शनास मी आलो तेव्हा दृष्टभेट लाभली ।
जन्मातरिचे सौहृद अपुले गाठ अतुट जाहली ॥
हृदय गातसे उचंबळूनी मंगल गुण गायन ।
स्वर्ग संपदा हाती आली गेलो आनंदून ॥
भक्तिलतेची पहिली सुमने तुजसाठी गुंफिली ।
तुझिया चरणी अर्पण करण्या आलो धावूनी ॥
श्रद्धा सबुरी बोल ठसविले तुवांच हृदयी हे ।
तुझीच मूर्ती हृदयी ठसली नित्य तिची दर्शने ॥
साकाराचा निराकार तू सगुणाचा निर्गुण ।
तू माझा परमेश्वर तुजला कोटीकोटी वंदन ॥

— श्री भास्कर गो. जोशी
साई प्रसाद, ४२ श्रीकृष्ण नगर,
बोरीवली (पूर्व) मुं-६६



साई नमस्कार

असो तुला साई माझा सदा नमस्कार
तुझ्या दया दातृत्वाला अंत नसे पार ॥१॥
तुझ्या कृपेने रे होतील, फुलें फत्तराची ।
तुझ्या कृपेने रे होतील, मोती मृत्तीकेची ॥
तुझ्या कृपेने रे होईल, सर्प रम्य हार ॥१॥
तुझ्या कृपेने रे होईल, सुधा त्या विषाची ।
तुझ्या कृपेने रे होईल, उषा त्या निशाची ॥२॥
तुझ्या कृपा सिंधु मधला, बिंदू जरी मिळेल ।
तरी प्रभो शतजन्माची, मम तृषा शमेल ॥
तुझी म्हणोनी आले बाबा बघत बघत द्वार ॥३॥

— सौ. सिंधू कृष्णराव सणस'
साईनगर करोल जि. नागपूर

असो साई! तव ध्यास निरंतर!

असो साई! तव ध्यास निरंतर ।
तुजविण नावडो अन्य अवांतर ॥ धृ० ॥
हीन दीन मम पतित-जीवन ।
नाम साई! तव पतित-पावन ॥
परिस्थितीचा मी किंकर परि, अधिन तुझ्या मम स्थित्यंतर ॥ १ ॥
शैशवांत मम नव्हते ध्यान ।
यौवनात प्रभू! नुरले भान ॥
संभ्रमात मी सापडलो रे, मदनाचे हे मध्यंतर ॥ २ ॥
जडल्या संवयी अशा घातकी ।
मन हे माझे महापातकी ॥
करू नये ते करवीत आधी, कर्तव्याते करवीत नंतर ॥ ३ ॥
चिंतनार्थ तव मिटतां लोचन ।
मन हे चिंतिं ते कांता-कांचन
अवघे चराचर अंकित असतां, कां मग मन मम अधांतर ॥ ४ ॥
कीं व न कां मम येईल किंचित ।
कुठवर व्हावें प्रतिपद ॥ वंचित ॥
कुठवर साहू सांग यातना, कुठवर नागेशा जन्मांतर ॥ ५ ॥

— श्री नागेश मोगलाईकर,


“नागलक्ष्मी”, २८२०, ग.नं. ४, धुळे ४२४००१

शिरडीस जाऊ

शिरडीस जाऊ साईनाथ पाहू ।
दिनांचा कैवारी अनार्थांचा नाऽऽथ ।
लिंब वृक्षाखाली बैसली ही स्वारी ।
भजन पूजन करू चला सारी ॥१॥
भक्तकाजासाठी तिष्ठतसे साई ।
जाऊ पाहू चला कृपाळू ते साई ।
करूनिया आरती आणिक पूजन ।
घेऊनीया तीर्थ उदीचा प्रसाद ।
हृदयात ठेवू साई कृपावंत ॥२॥

— श्री. बी. व्ही. लांजेकर,

श्रीसद्गुरु साईनाथ कृपामठ, स्वारगेट (पुणे)



नव वर्षाचे स्वागत-संदेश

नूतन वर्ष हे डौलत आले
आनंदाने झगमगले ।
साईलीला अवतरले हो
धन्य झाली आता अवनी हो ॥ १ ॥

साईची कृपा होई जेथे
दुःख विमोचन आहे तेथे ।
साई कृपेची अखंड ज्योत
हृदयीच अमुच्या मिणमिणते ॥ २ ॥

कलियुगी ह्या जगा तारण्या
अवतरले भूतली साईनाथ ।
सर्वधर्म सम भाव मांडिले
बंधुत्वाचे नाते जोडिले ॥ ३ ॥

शिरडी नगरी पावन केले
श्रद्धा सबूरीचे निर्माल्य फेकीले
दोन्ही कराने आम्ही ते झेलीले ॥ ४ ॥

नूतन वर्षाचे करू या स्वागत
मोठ्या आनंदात
गाऊनी लीला श्री साईची
दिव्यत्वाची आज प्रचिती ॥ ५ ॥

— श्री.विजय सहामते
'साई निवास' मु. पो. चिंचर्ण
ता. डहाणू, जि. ठाणे



शिरडीचा तारा मावळला

शिरडीचा तारा मावळला । तारा मावळला ।
दुःखाने व्याकूळ झाला । जीव हा ॥ १ ॥
अश्रुनयनी भरूनी हे आले । भरूनी हे आले ।
गालावर टपटप पडले । थेंब ते ॥ २ ॥
मातेविना लेकुरे जैसे । लेकुरे जैसे ।
साई तुजविण झालो तैसे । आजवरी ॥ ३ ॥
पाण्याविना मासा वळवळतो । मासा वळवळतो ।
माझा प्राण तसा तळमळतो । तुझ्याविना ॥ ४ ॥
संकटे सांगू कोणाला । सांगू कोणाला ।
कोणी वाली नच हा उरला । तुजसम ॥ ५ ॥
आठवू तुझ्या त्या लीला । तुझ्या त्या लीला ।
त्या तुझ्याही संगे गेल्या । साई हो ॥ ६ ॥
जरी देहरूपी मावळला । जरी मावळला ।
आत्मरूपी अमर राहिला । जगती या ॥ ७ ॥
मयूर म्हणे साई नाथा हो । साई नाथा हो ।
सदा स्मरण तुझे मनी राहो । माझी या ॥ ८ ॥

— श्री मोरेश्वर रामकृष्ण खेडेकर

जीवन आराधना सो.अे./६/१/१२

जीवन बीमा नगर, बोरीवली (प.) ४००१०३.



डॉ. श्रीमती चारुशिला गुप्ते यांचे निधन

मराठीतील एक ज्येष्ठ लेखिका, नामवंत प्राध्यापिका व साई सेविका प्रा. डॉ. श्रीमती चारुशिलाबाई गुप्ते यांचे शनिवार ता. २८.१२.८५ रोजी झोपेतल्या झोपेतच हृदयक्रिया बंद पडून देहावसान झाले. त्या ७० वर्षांच्या होत्या. त्या निष्ठावान साईभक्त होत्या. त्यांनी साई विषयक अभंग, पदे, आरत्या, कादंबरी अशी बरीच साहित्यांची निर्मिती केली आहे. त्यांचे पती श्री. बाळकृष्ण गुप्ते हे पण साई बाबांचे भक्त होते. ते गेल्या फेब्रुवारीत निधन पावले होते. श्रीमती गुप्ते यांच्या पश्चात मुलगा चि. प्रणय व सून असून ती परदेशात असतात. श्रीसाई मृतात्म्यास चिरशांती व सद्गती देवो.



अभंग श्री साईबाबांचा

(चाल:- शिरडीच्या साईनाथा नवसाला पावरे)

शिरडीवाले साईबाबा
कधी भेटतील मजला
एकच ध्यास मनी लागला
साई दर्शन द्या हो मजला ॥१॥ एकच ध्यास

दुःखितांचे लाल तुम्ही
तुम्ही दिनांचे वाली
संकटात आधार तुम्ही
तुम्ही गरीबांचे कैवारी
लागतील काय पाय शिरडीला
साई दर्शन द्या हो मजला ॥२॥ एकच ध्यास

किती वर्णू तुमची लीला
तुमचा चमत्कार धरतीला
दिपवालीचे दिवशी तुम्ही
पेटविले पाणी पणतीला
देवा साई नमस्कार चरणाला
साई दर्शन द्या हो मजला ॥३॥ एकच ध्यास

तु दैवत आमुचे
तु दयेचा सागर
तुझ्या दर्शने होतसे
पतितांचा उद्धार
म्हणूनी साई करतो धावा
मजला न्या हो शिरडीला
साई दर्शन द्या हो मजला ॥४॥ एकच ध्यास

— सौ. निला अनिल रसाळ
गणेश कृपा, बैलबाग, रत्नागिरी.

श्री साई स्तवन

परमपावना साईरामा, भक्ती सुमनांची ।
पहा आणिली तुझ्या, स्वागतास्तव माला नामी ।
धैर्याच्या दोऱ्यात गुंफिली, श्रद्धांची सुमने ।
नामाचा हा सुगंध भरला, एकतत्व निष्ठेने ।
प्रेमभक्तीचे विविध रंग हे, भाव अंतरात ।
घेऊनि आले भावे माला, तुझ्या मंदीरात ।
गळा घालिते साई माऊली, आशीष मज द्यावा ।
असे मी आश्रित नाथा तुमची, लोभ असू द्यावा ।
आत्मा साई सदैव माझा, देह पंचतत्वांचा ।
सत्तेचे तू स्फुरण साई, तूच असे कर्ता ।
तुझे शब्द हे, तुझी प्रेरणा, तुझेचि स्तवन ।
करूनि घ्यावे गोड गीत हे, घे मज सांभाळून ।

— सौ. शांता अंबाजी सरोदे

उल्लेगल बि. नं. ६ खो. नं. १०


एन.सी. केळकर रोड, दादर मुंबई २८

द्वारकामाईतील शीला

सिंहासनी ती शिला योजिली बसण्या बाबांनी
हेतू, होता गुप्त तयांचा नये सहज कळूनी
दगडावरती पडता पाणी दगडही तो झिजतो
संस्काराचा असा ठसा हा सहज दिसून येतो ॥१॥
ईश्वर सेवा घडता घडता, ठसा शरीरी उठतो
इशरुपतो होऊनी मानव जगाशी उद्धरीतो
दगडही झाला देवरुप तो बाबा संगतीने
पतीता करीतो पावन आता ईश्वर शक्तिने ॥२॥
बाबा गेले सोडूनी देहा, दगडा ठेवूनी
शिला माई ती भक्ता बघते प्रेमे जवळूनी
दिव्य तिचा तो स्पर्शही भक्ता आनंदा देतो
रुपया लावूनी प्रसाद घेता, लक्ष्मी स्थीर करीतो ॥३॥

— श्री. मधुसूदन वामन करंबेळकर

रघुनाथ-निवास, चेंबूर गांवठण, मुंबई-४०००७१



कलीयुगी अवतार - साईप्रमाण ।

[चाल :- बाकडबम बम. चित्रपट : कठपुतली]

साईराम-साईराम करूनी ध्यानं...२

सुखावतो मनो-मनी भक्त हा राम..॥घृ.॥

शंकराची पिंडी दिसे साईच्या ठायी ।

विष्णूचक्र फिरतसे श्रद्धा सबुरी ॥

भक्तांना हे असे; साई ईश्वरा समान ।

सदा संकटी रक्षी उदी संजीवन ॥

माझे साई, माझे साई म्हणे भक्त..., हो म्हणे भक्त जन ।

सुखावतो मनो-मनी भक्त हा राम..॥१॥

गोदावरी थडी माझा साई विठ्ठल ।

उभा ठाकला जगदकल्याण प्रत ॥

नित्य-नेमे भजती - "साई" श्रद्धापूरवक ।

इच्छापूती होई त्यांची, जन्मा सार्थक ॥

माझे श्याम-माझे श्याम. म्हणे भक्त जन..., हो म्हणे भक्त ।

सुखावतो मनो-मनी भक्त हा राम ॥२॥

कलीयुगी अवतार साई प्रमाण ।

सत्यधर्म रक्षणया हो झिजविला प्राण ॥

कृष्ण साई, दत्त साई - साई समर्थ ।

द्वारकामाई - शिर्डी अमुची पंच प्राण ॥

साई दाता - साई त्राता म्हणे भक्त जन..., हो म्हणे भक्त जन ।


सुखावतो मनो - मनी भक्त हा राम...॥३॥

— श्री. राम धनावडे

सुखशांती को.ऑ. हौ. सोसायटी

कन्नमवार नगर, विक्रोळी (पू)

मुंबई - ४०० ०८३



साई होवूनी लीला गावे ॥

साईऽऽनाथा, साईनाथाऽऽ

शरण जावें,

साई होवूनी लीला गावे ॥धृ. ॥

साई ऐसे तत्व षड्विकार :

काम क्रोध मद मत्सर,

दंभ अहंकार ते त्यागावे ॥१॥साई होवूनी.

रज तम सत्व ही त्रिकूटी ।

शोभे त्रिमूर्ती दत्तात्रय ।

दत्तात्रय सूत सुरेश सांगे साईशी भजावें ॥२॥ साई होवूनी

— श्री सुरेश दत्तात्रय आजगांवकर

४५ गंगाबाई मॅन्शन, गोविंद केणी रोड,

भोईवाडा, परळ - १२

बाबांचा हिंदु मुस्लीम भक्तांना उपदेश

हिंदु मुस्लीम सारे आपण धरतीची पाखरें
नांदू गुण्यागोविंदे येथे, अका अल्लाची लेकरें
उच नीच भेद न येथे, सर्व असती समान
म्हणून भक्तहो तुम्हां सांगतो रहा आनदानं.
अकच अग्नि अन्न शिजवितो सर्व धर्मांचे
अकच नमा खाली वसती जन सर्व जातीचे
अिश्वर म्हणून पुजा करिती हिंदु मंदिरात
तोच अिश्वर अल्ला म्हणुनी नमिती मशिदीत.
अकच जीवन तृषा शमविते हिंदु यवनांची
भूक भागविते अकच अन्न सर्व मानवांची
जान म्हणता तुम्ही ज्याला तोच हिंदूचा प्राण
मुस्लीम देव ताबुत पुजिती किती हिंदू जन
सांग नूर तूच आता काय फरक दो जातीत
उगाच झगडे काढून लढता अकमेकांत
मानवता हा धर्म शिकविला प्रत्येक सन्ताने
म्हणूनच म्हणतो नांदा येथे सुखसमाधानाने

— श्री. कृ.भा. देशमुख ३८३ शुक्रवार पेठ, पुणे - २



जेथे तुझे चरण

बाबा गुलाबबाबा धावे मम मन ॥धृ॥
 आम्हा ते ब्रम्ह नाही ठावे-समाधीसुख नाही ठावे
 एकच ठावे भजन करावे-हरिनामात तल्लीन व्हावे
 वेड लावी तुझे हे रूप-बा गुलाबा द्या दर्शन ॥१॥
 पाठीवरी असावा मायेचा तुमचा हात
 मोहरूनी जावी काया तुमच्या स्नेहल दृष्टीत
 भगवंत बाबा तुम्ही-आम्ही आलो शरण ॥२॥

— श्री. बबन डी. येरम

१/५, कल्याणजी देवजी चाळ-

चिरागनगर घाटकोपर मुंबई-४०००८६



साई-दर्शन

साईबाबा साईबाबा जय-जयकार जय-जयकार
 गळा वैजयंती तुळशीचे हार ॥धृ॥
 द्वारकामाई द्वारकामाई मुक्तीचे धाम - मुक्तीचे धाम
 संजीवनी विभूतीचे बहुमोल काम
 पाहूनीया साई होती संकटे बेजार - संकटे बेजार
 गळा वैजयंती तुळशीचे हार ॥१॥
 समाधिस्थ असती साई जरी - साई जरी
 दृष्टी असे सदा भक्तांवरी
 साई वाहती भक्तांचा भार - भक्तांचा भार
 गळा वैजयंती तुळशीचे हार ॥२॥
 श्रद्धा-सबुरी असता हृदयांतरी - असता हृदयांतरी
 संकटे पळती दुरच्या दूरी
 समाधी दर्शने जन्माचा उद्धार - जन्माचा उद्धार
 गळा वैजयंती तुळशीचे हार ॥३॥साईबाबा

— सौ. लक्ष्मी हरिश्चंद्र कानकेकर

१३/५ नासीरखान मिस्त्री चाळ मेघवाडी

जोगेश्वरी(पूर्व) मुंबई ४०००६०

साई हा परिसाहून महान...

साई हा परिसाहून महान
परिस करी लोहाचे सोने साई करी स्वसमान...
लक्ष हार हा कधी न मागतो
अंतरिचा हा भाव जाणतो
चैतन्याचे चैतन्य मुळी साई सत्य इमान....
नमस्कार हा एकच घेई
अंतराय हा कुणा न देई
योगक्षेमा सावरताना साई होई लहान...
साईनाथ हा आदीनाथ
स्वामी सखा हा विश्वनाथ
ऐन सुखाचे एकच आहे साई-अमृतगान....

— श्री. दत्ता कदम


१३२४ शिवशंकर मगदूम निवास
खारे घाट रस्ता रत्नागिरी ४१५६१२



सत् श्री साई

मुखी घेता साई नाम ॥
आठवते सारे शिरडी ग्राम ॥
काय वर्णावी निसर्गाची शान ॥
क्षणभर विसरे स्वतःचे भान ॥१॥
मुखी घेता साई नाम ॥
क्षणी होते दुःख निर्वाण ॥
साई देखता लोचनी ॥
मन तृप्ती समाधानी ॥२॥
मुखी घेता साईनाम ॥
रूप आठवे मनोमन ॥
नेत्र हस्त दर्शविते ॥
मनी सबूरी समाधानी ॥३॥

— सौ. कल्पना गोवेकर
शमसुद्दीन चाळ, अंधेरी



श्री साईनाथ प्रसन्न

शिर्डी क्षेत्र हे पावन भूमी ॥
नमिते अत्यंत आदरे मी ॥१॥
जो अनाथांचा सोयरा ॥
धांवे भक्तांच्या कैवारा ॥२॥
साईचे उदीचे चमत्कार ॥
करीती सर्वांच्या व्यथा दूर ॥३॥
साई साई घेता नाम ॥
होई श्रद्धा सबूरीने काम ॥४॥
साई दीन दुबळ्यांचा त्राता ।
साई चरणी ठेविते माथा ॥५॥

— सौ. स्मिता दि. कुळकर्णी
विष्णु निवास, वांगणी
ता. उल्हासनगर, जि - ठाणे.



साईबाबा

कुणी म्हणे बाबा, कुणी म्हणे साई
दिसे एकच रूप, जैसा भाव मनी ॥१॥
आर्त पुकारोनी साद घाली साईला
तयांच्या कामना जाती पूर्णत्वाला ॥२॥
साई भेटीची भूक लागेल जेवढी
तृप्त होईल क्षुधा, साईकृपेने तेवढी ॥३॥
प्रेम कराल जेवढे दशदिशांत
तेवढा प्रकाश तेवेल अंतरात ॥४॥
जपता साईनाम होते शुद्ध मन
साई दर्शनाने शूचिर्भूत होते तन ॥५॥
निष्काम भक्ती, तरी मिळे मुक्ती
साईबाबा घेती तया अपुल्या सांगाती ॥६॥

— श्री. अरविंद बारटके
१३५ शुक्रवार पेठ, पुणे ४११००२

भगवंत साईनाथ

(चाल :- मुझे पिनेका शौक नही)

माझा भगवंत शिरडीसी, आला साईनाथ होवूनी ।
शरण गेलो तया चरणी, संत कृपा व्हावी म्हणूनी ॥ धृ. ॥
दया सिंधु कृपावंत - हा शिरडीवासी संत ।
किती उद्धरीले पतीत - तया नसे कांही अंत ॥
अैसा अनुभव अैकूनि - तैसा आलो मी धावूनी ॥१॥
बुडत्यासी हा तारीतो, दुरीतांसी निवारीतो ।
स्वप्रात कधी बोलतो - अधिकार तिथेही चालतो ॥
भक्त कैवारी हा म्हणूनी - अैके अमुची तो गाऱ्हाणी ॥२॥
कुणी कोठेही प्रार्थीतो - तेंव्हा तेथे उभा राहतो ।
“दास पंढरी” हा म्हणतो - भक्त अनुभव निवेदितो ॥
देव भक्तांची कहाणी - बघा ग्रंथासी वाचूनी ॥३॥


— श्री. पंढरीनाथ खर्डेकर
मु. पो. लोही, ता. दारव्हा
जि. यवतमाळ (विदर्भ)



साईवंदन

साईपूजेच्या या शुभसमयी
नमुनि साईला पुण्य घेऊ या ॥ धृ. ॥
साईनाथांची गाऊ गाणी
मनी राहिली मुर्ती अजुनी
चला चला रे सर्व मिळुनी
नमुनि साईला पुण्य घेऊ या ॥१॥
अशीच राहो कृपा-दृष्टी तव
घेऊ आपण अगणित अनुभव
श्रद्धा-सबुरी वचने घेऊनी या
नमुनि साईला पुण्य घेऊ या ॥२॥

— कु. सुधा जगन्नाथ परूळेकर
दातार कॉलनी भांडूप पूर्व मु.नं. ७८



साई — साई

साई-साई
नाम भजतो
साई भक्त
शिर्डी जातो ॥१॥

साई-साई
भजन करीतो
साई भक्त
दंगुनी जातो ॥२॥

साई-साई
पूजा करीतो
साई भक्त
तल्लीन होतो ॥३॥

साई साई
आरति करीतो
साई भक्त
गुणगान करीतो ॥४॥

साई साई
ध्वज मिरवितो
साई भक्त
महिमा गातो ॥५॥

साई साई
मंदिरी येतो
श्रीमुख पाहूनी
धन्य होतो ॥६॥

— श्री. ग. शां. बडगुजर
मोगलाई, भाटे चाळ,
धुळे ४२४००१

साईनाथ बाबा

दीन-दुबळ्यांचा
तूच साई वाली
कृपा तुझी झाली
आम्हावरी ॥१॥

दर्शनाने तुझ्या
झालो बा पावन
आता मुखी नाम
तुझे असे ॥२॥

तुजविन आता
नाही करमत
सदा कार्यरत
तुझ्या ठायी ॥३॥

साईनाथ देवा
अशी करा कृपा
पुन्हा पुन्हा खेपा
नकोत या ॥४॥

— श्री मुकेश म. कामत.
कामत निवास (वाडगांवफाटा)
ता. अलिबाग - रायगड

